

1 මූල්‍ය ප්‍රකාශන

1.1 තත්වගණනය කළ මතය

කැමරුණ නගර සභාවේ 2022 දෙසැම්බර් 31 දිනට ශේෂ පත්‍රය, එදිනෙන් අවසන් වර්ෂය සඳහා වූ ආදායම් වියදම් ගිණුම, වැදගත් ගිණුම්කරණ ප්‍රතිපත්ති සහ අනෙකුත් පැහැදිලි කිරීමේ තොරතුරුවල සාරාංශයකින් සමන්විත 2022 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශන නගර සභා ආඥා පනතේ (255 අධිකාරය) 181 (1) උපවගන්තිය සහ 2018 අංක 19 දරන ජාතික විගණන පනතේ විධිවිධාන සමඟ සංයෝජිතව කියවිය යුතු ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154(1) ව්‍යවස්ථාවේ ඇතුළත් විධිවිධාන ප්‍රකාර මාගේ විධානය යටතේ විගණනය කරන ලදී. පාර්ලිමේන්තුව වෙත ඉදිරිපත් කළ යුතු යැයි මා අදහස් කරන මාගේ අදහස් දැක්වීම් හා නිරීක්ෂණයන් මෙම වාර්තාවේ දැක්වේ.

මෙම වාර්තාවේ 1.6 ඡේදයේ දක්වා ඇති කරුණුවලින් වන බලපෑම හැර, මූල්‍ය ප්‍රකාශනවලින් 2022 දෙසැම්බර් 31 දිනට කැමරුණ නගර සභාවේ මූල්‍ය තත්වය සහ එදිනෙන් අවසන් වර්ෂය සඳහා එහි මූල්‍ය ක්‍රියාකාරීත්වය හා මුදල් ප්‍රවාහ පොදුවේ පිළිගත් ගිණුම්කරණ පරිචයන්ට අනුකූලව සත්‍ය හා සාධාරණ තත්වයක් පිළිබිඹු කරන බව මා දරන්නා වූ මතය වේ.

1.2 තත්වගණනය කළ මතය සඳහා පදනම

මෙම වාර්තාවේ 1.6 ඡේදයේ දක්වා ඇති කරුණු මත පදනම්ව මා මූල්‍ය ප්‍රකාශන සම්බන්ධයෙන් තත්වගණනය කළ මතයක් පළකරනු ලැබේ.

ශ්‍රී ලංකා විගණන ප්‍රමිතීන්ට (ශ්‍රී.ලං.වි.ප්‍ර.) අනුකූලව මා විගණනය සිදු කරන ලදී. මෙම විගණන ප්‍රමිති යටතේ වූ මාගේ වගකීම, මෙම වාර්තාවේ මූල්‍ය ප්‍රකාශන විගණනය සම්බන්ධයෙන් විගණකගේ වගකීම යන කොටසේ තවදුරටත් විස්තර කර ඇත. මාගේ තත්වගණනය කළ මතය සඳහා පදනමක් සැපයීම උදෙසා මා විසින් ලබාගෙන ඇති විගණන සාක්ෂි ප්‍රමාණවත් සහ උචිත බව මාගේ විශ්වාසයයි.

1.3 මූල්‍ය ප්‍රකාශන සම්බන්ධයෙන් කළමනාකරණයේ සහ ඊට සම්බන්ධ පාලනය කරන පාර්ශවයන්ගේ වගකීම

මෙම මූල්‍ය ප්‍රකාශන පොදුවේ පිළිගත් ගිණුම්කරණ පරිචයන්ට අනුකූලව පිළියෙල කිරීම හා සාධාරණ ලෙස ඉදිරිපත් කිරීම සහ වංචා හෝ වැරදි හේතුවෙන් ඇති විය හැකි ප්‍රමාණාත්මක සාවද්‍ය ප්‍රකාශනයන්ගෙන් තොර වූ මූල්‍ය ප්‍රකාශන පිළියෙල කිරීමට හැකි වනු පිණිස අවශ්‍යවන අභ්‍යන්තර පාලනය තීරණය කිරීම කළමනාකරණයේ වගකීම වේ.

නගර සභාවේ මූල්‍ය වාර්තාකරණ ක්‍රියාවලිය සම්බන්ධ වගකීම, පාලනය කරන පාර්ශවයන් විසින් දරනු ලබයි.

2018 අංක 19 දරන ජාතික විගණන පනතේ 16(1) උප වගන්තිය ප්‍රකාරව නගර සභාවේ වාර්ෂික හා කාලීන මූල්‍ය ප්‍රකාශන පිළියෙල කිරීමට හැකිවන පරිදි ස්වකීය ආදායම්, වියදම්, වත්කම් හා බැරකම් පිළිබඳ නිසි පරිදි පොත්පත් හා වාර්තා පවත්වාගෙන යා යුතුය.

1.4 විගණන විෂය පථය (මූල්‍ය ප්‍රකාශන විගණනය සම්බන්ධයෙන් විගණකගේ වගකීම)

සමස්තයක් ලෙස මූල්‍ය ප්‍රකාශන, වංචා සහ වැරදි නිසා ඇතිවන ප්‍රමාණාත්මක සාවද්‍ය ප්‍රකාශනයන්ගෙන් තොර බවට සාධාරණ තහවුරුවක් ලබාදීම සහ මාගේ මතය ඇතුළත් විගණන වාර්තාව නිකුත් කිරීම මාගේ අරමුණ වේ. සාධාරණ සහතික වීම උසස් මට්ටමේ සහතික වීමක් වන නමුත්, ශ්‍රී ලංකා විගණන ප්‍රමිති ප්‍රකාරව විගණනය සිදු කිරීමේදී එය සැමවිටම ප්‍රමාණාත්මක සාවද්‍ය ප්‍රකාශනයන් අනාවරණය කරගන්නා බවට වන තහවුරු කිරීමක් නොවනු ඇත. වංචා සහ වැරදි තනි හෝ සාමූහික ලෙස බලපෑම නිසා ප්‍රමාණාත්මක සාවද්‍ය ප්‍රකාශනයන් ඇතිවිය හැකි අතර, එහි ප්‍රමාණාත්මක භාවය මෙම මූල්‍ය ප්‍රකාශන පදනම් කරගනිමින් පරිශීලකයන් විසින් ගනු ලබන ආර්ථික තීරණ කෙරෙහි වන බලපෑම මත රඳා පවතී.

ශ්‍රී ලංකා විගණන ප්‍රති ප්‍රකාරව විගණනයේ කොටසක් ලෙස මා විසින් විගණනයේදී වෘත්තීය විනිශ්චය සහ වෘත්තීය සැකමුසුබවින් යුතුව ක්‍රියා කරන ලදී. මා විසින් තවදුරටත්,

- ප්‍රකාශ කරන ලද විගණන මතයට පදනමක් සපයා ගැනීමේදී වංචා හෝ වැරදි හේතුවෙන් මූල්‍ය ප්‍රකාශනවල ඇති විය හැකි ප්‍රමාණාත්මක සාවද්‍ය ප්‍රකාශනයන් ඇතිවීමේ අවදානම් හඳුනාගැනීම හා තක්සේරු කිරීම සඳහා අවස්ථාවෝචිතව උචිත විගණන පරිපාටි සැලසුම් කර ක්‍රියාත්මක කරන ලදී. වරදවා දැක්වීම හේතුවෙන් සිදුවන ප්‍රමාණාත්මක සාවද්‍ය ප්‍රකාශනයන්ගෙන් සිදුවන බලපෑමට වඩා වංචාවකින් සිදුවන්නා වූ බලපෑම ප්‍රබල වන්නේ ඒවා දුස්සන්ධානයෙන්, ව්‍යාජ ලේඛන සැකසීමෙන් , වේතනාන්විත මහභරීමෙන්, වරදවා දැක්වීමෙන් හෝ අභ්‍යන්තර පාලනයන් මඟ හැරීමෙන් වැනි හේතු නිසා වන බැවිනි.
- අභ්‍යන්තර පාලනයේ සඵලදායීත්වය පිළිබඳව මතයක් ප්‍රකාශ කිරීමේ අදහසින් නොවුවද ,අවස්ථාවෝචිතව උචිත විගණන පරිපාටි සැලසුම් කිරීම පිණිස අභ්‍යන්තර පාලනය පිළිබඳව අවබෝධයක් ලබාගන්නා ලදී.
- භාවිතා කරන ලද ගිණුම්කරණ ප්‍රතිපත්තිවල උචිතභාවය ,ගිණුම්කරණ ඇස්තමේන්තුවල සාධාරණත්වය සහ කළමනාකරණය විසින් කරන ලද සම්බන්ධිත හෙළිදරව් කිරීම් අගයන ලදී.
- මූල්‍ය ප්‍රකාශනවල ව්‍යුහය හා අන්තර්ගතය සඳහා පාදක වූ ගනුදෙනු හා සිද්ධීන් උචිත හා සාධාරණව ඇතුළත් වී ඇති බව සහ හෙළිදරව් කිරීම් ඇතුළත් මූල්‍ය ප්‍රකාශනවල සමස්ථ ඉදිරිපත් කිරීම් අගයන ලදී. හැකි තාක් දුරට හා අවශ්‍ය ඕනෑම විටෙක පහත සඳහන් දෑ පරීක්ෂා කිරීම සඳහා විගණන විෂය පථය ද පුළුල් කර ඇත.
- තොරතුරු ඉදිරිපත් කිරීම සම්බන්ධයෙන් බලන කළ නගර සභාවේ කාර්යයන් අඛණ්ඩව ඇගයීමට හැකිවන පරිදි එහි සංවිධානය, පද්ධති, පරිපාටි, පොත්පත්, වාර්තා හා වෙනත් ලියකියවිලි විධිමත්ව හා ප්‍රමාණාත්මකව සැලසුම් කර තිබේද යන බව සහ එකී පද්ධති, පරිපාටි, පොත්පත්, වාර්තා හා වෙනත් ලියකියවිලි ඵලදායී ලෙස පවත්වාගෙන යනු ලැබේ ද යන බව;
- අදාළ ලිඛිත නීතියකට හෝ නගර සභාව විසින් නිකුත් කරන ලද වෙනත් පොදු හෝ විශේෂ විධානයකට අනුකූලව, නගර සභාව ක්‍රියා කර ඇති බව,
- සිය බලතල, කර්තව්‍ය සහ කාර්යයන්ට අනුකූලව කටයුතු කර ඇති බව,
- සම්පත් සකසුරුවම් ලෙස, කාර්යක්ෂම ලෙස සහ ඵලදායී ලෙස කාලසීමාවන් තුළ සහ අදාළ නීතිරීතිවලට අනුකූලව ප්‍රසම්පාදනය කර භාවිතා කර ඇති බව.

1.5 වෙනත් නෛතික අවශ්‍යතා පිළිබඳ වාර්තාව

2018 අංක 19 දරන ජාතික විගණන පනතේ පහත සඳහන් අවශ්‍යතාවයන් සම්බන්ධයෙන් විශේෂ ප්‍රතිපාදන ඇතුළත් වේ .

- (අ) 2018 අංක 19 දරන ජාතික විගණන පනතේ 6 (1) (ඇ) (iii) වගන්තියේ සඳහන් අවශ්‍යතාවය අනුව නගර සභාවේ මූල්‍ය ප්‍රකාශන ඉකුත් වර්ෂය සමඟ අනුරූප වේ.
- (ආ) 2018 අංක 19 දරන ජාතික විගණන පනතේ 6 (1) (ඇ) (iv) වගන්තියේ සඳහන් අවශ්‍යතාවය අනුව ඉකුත් වර්ෂයේදී මා විසින් සිදුකරන ලද නිර්දේශයන් ඉදිරිපත් කරන ලද මූල්‍ය ප්‍රකාශනවල ඇතුළත්ව ඇත.

1.6 මූල්‍ය ප්‍රකාශන පිළියෙල කිරීම සම්බන්ධයෙන් වූ විගණන නිරීක්ෂණ

1.6.1 ගිණුම්කරණ අඩුපාඩු

විගණන නිරීක්ෂණය -----	සභාවේ අදහස් දැක්වීම -----	නිර්දේශය -----
(අ) කර්මාන්ත 08ක් වෙනුවෙන් 2022 දෙසැම්බර් 31 දිනට ලැබිය යුතු රු.1,273,439 ක් සහ රු.701,570 ක නොග ගිණුම්ගත කර නොතිබුණි.	නිවැරදි කිරීමට කටයුතු කර ඇති බව.	ගිණුම් නිවැරදි කළ යුතු වේ.
(ආ) ගිවිසුම්ගත නොවූ රු. 1,504,060 ක ඉදිකිරීම්කරණය හිමියන් ලෙස දක්වා තිබුණි.	ඉදිරියේදී මෙය ඉටු කරන බැවින් වෙන්කිරීම් කර ඇති බව.	- එම -
(ඇ) කර්මාන්ත 04 ක් වෙනුවෙන් ණයහිමි ප්‍රතිපාදන රු.1,915,998ක් වැඩිපුර වෙන් කර තිබුණි.	කර්මාන්ත 02ක් සීමිත ටෙන්ඩර් කැඳවීමටත්, එක් කර්මාන්තයක් ඉදිරි වර්ෂයේදී ඉටුකිරීමටත්, අනෙක් කර්මාන්තය ගිවිසුම් ගත වුවද ගෙවීම් නොකිරීම නිසා ණයහිමි වෙන්කිරීම් කර ඇති බව.	- එම -

1.6.2 නොසැසඳුණු පාලන ගිණුම්

විගණන නිරීක්ෂණය -----	සභාවේ අදහස් දැක්වීම -----	නිර්දේශය -----
ගිණුම් විෂයයකට අදාළව මූල්‍ය ප්‍රකාශන අනුව ශේෂය හා උපලේඛන අනුව එම ශේෂය අතර රු.6,747,203ක වෙනසක් පැවැතිණි.	නිවැරදි කිරීමට කටයුතු කරන බව.	ගිණුම් නිවැරදි කළ යුතු වේ.

1.6.3 විගණනය සඳහා ලිඛිත සාක්ෂි නොවීම

විගණන නිරීක්ෂණය -----	සභාවේ අදහස් දැක්වීම -----	නිර්දේශය -----
එකතුව රු.217,839,779 ක් වූ ගිණුම් විෂයයන් 06ක් වෙනුවෙන් උපලේඛන ඉදිරිපත් කර නොතිබුණි.	උපලේඛන ඉදිරිපත් කිරීමට කටයුතු කරන බව.	විගණනයට අවශ්‍ය තොරතුරු ලබා දිය යුතු වේ.

1.7 අනුකූල නොවීම

නීති, රීති, රෙගුලාසි හා කළමනාකරණ තීරණවලට අනුකූල නොවීම

නීති, රීති, රෙගුලාසි හා කළමනාකරණ තීරණවලට අනුකූල නොවූ අවස්ථා පහත දැක්වේ.

නීති, රීති, රෙගුලාසි ආදියට යොමුව -----	අනුකූල නොවීම -----	සභාවේ අදහස් දැක්වීම -----	නිර්දේශය -----
ශ්‍රී ලංකා ප්‍රජාතාන්ත්‍රික සමාජවාදී ජනරජයේ මුදල් රෙගුලාසි සංග්‍රහයේ i. මු.රෙ.571	එකතුව රු. 2,462,388ක කල් ඉකුත් වූ තැන්පතු 76ක් නියාදනය කර නොතිබුණි.	අවශ්‍ය තැන්පත් රඳවා ගැනීම හා ඉතිරිය ආපසු ගෙවන බව	මුදල් රෙගුලාසි ප්‍රකාරව කටයුතු කළ යුතු වේ.

2. මූල්‍ය සමාලෝචනය

2.1 මූල්‍ය ප්‍රතිඵල

ඉදිරිපත් කරන ලද මූල්‍ය ප්‍රකාශන අනුව 2022 දෙසැම්බර් 31 දිනෙන් අවසන් වර්ෂය සඳහා සභාවේ පුනරාවර්තන වියදම ඉක්බි ආදායම රු. 68,174,562ක් වූ අතර, ඊට අනුරූපීව ඉකුත් වර්ෂයේ පුනරාවර්තන වියදම ඉක්ම වූ ආදායම රු. 81,741,931ක් විය.

2.2. ආදායම් පරිපාලනය

2.2.1 ඇස්තමේන්තුගත ආදායම්, බිල්කළ ආදායම්, රැස්කළ ආදායම් හා හිඟ ආදායම්

සමාලෝචිත වර්ෂයට හා ඉකුත් වර්ෂයට අදාළව ඉදිරිපත් කර තිබුණු ඇස්තමේන්තුගත ආදායම්, බිල්කළ ආදායම්, රැස්කළ ආදායම් හා හිඟ ආදායම් පිළිබඳ තොරතුරු පහත දැක්වේ.

ආදායම් ප්‍රභවය	2022				2021			
	ඇස්තමේන්තු ගත ආදායම	බිල්කළ ආදායම	රැස්කළ ආදායම	දෙසැම්බර් 31 දිනට මුළු හිඟය	ඇස්තමේන්තු ගත ආදායම	බිල්කළ ආදායම	රැස්කළ ආදායම	දෙසැම්බර් 31 දිනට මුළු හිඟය
	රු.	රු.	රු.	රු.	රු.	රු.	රු.	රු.
වරිපනම් හා බදු	11,700,000	10,776,862	9,603,605	4,577,911	11,700,000	10,208,316	9,048,715	3,455,333
කුලී	54,079,502	55,923,825	55,092,178	4,848,707	54,225,300	50,135,058	39,842,603	4,007,694
බලපත්‍ර ගාස්තු වෙනත් ආදායම්	3,195,500	2,362,847	2,597,507	569,800	3,175,500	2,725,316	2,858,548	533,000
	<u>34,519,500</u>	<u>45,340,995</u>	<u>38,621,748</u>	<u>10,732,082</u>	<u>34,119,000</u>	<u>3,358,200</u>	<u>35,936,592</u>	<u>4,576,351</u>
	<u>103,494,502</u>	<u>114,404,529</u>	<u>105,915,038</u>	<u>20,728,500</u>	<u>103,219,800</u>	<u>66,426,890</u>	<u>87,686,458</u>	<u>12,572,378</u>

2.2.2 ආදායම් රැස්කිරීමේ කාර්යසාධනය

විගණන නිරීක්ෂණය	කළමනාකාරිත්වයේ අදහස් දැක්වීම	නිර්දේශය
-----	-----	-----
(අ) වරිපනම් හා කඩ කුලී යන ආදායම් විෂයයන්ගෙන් 2022 දෙසැම්බර් 31 දිනට රු.10,623,121ක් අයවිය යුතුව තිබුණි. එම වටිනාකම තුළ වර්ෂ 01ත් වර්ෂ 05ත් අතර රු.618,504ක ශේෂයක්ද, වර්ෂ 05කට වඩා පැරණි රු. 5,944,136 ක ශේෂයක්ද පැවතුණි.	දේපළ තහනම් කිරීම, අධිකරණ ක්‍රියාමාර්ග ගැනීම, කුලීකරුවන් ඉවත් කිරීම ආදී කටයුතු කර ඇති බව.	හිඟ කුලී නොපමාව අයකර ගත යුතු වේ.
(ආ) 1988 මැයි 17 දිනැති අංක 1988/22 දරන පළාත්පාලන චක්‍රලේඛය අනුව වර්ෂ 05කට වරක් සිදු කළ යුතු දේපළ තක්සේරුව 2000 වර්ෂයෙන් පසු සිදුකර නොතිබුණි.	දේපළ තක්සේරු කර දෙන ලෙස තක්සේරු දෙපාර්තමේන්තුවට දැන්වීම් කළද එය ඉටුකර නොතිබුණි.	චක්‍රලේඛය ප්‍රකාරව කටයුතු කළ යුතු වේ.

3. මෙහෙයුම් සමාලෝචනය
3.1 කළමනාකරණ අකාර්යක්ෂමතා

විගණන නිරීක්ෂණය

සභාවේ අදහස් දැක්වීම

නිර්දේශය

(අ) 2012 වර්ෂයේ සිට 2019 වර්ෂය දක්වා අනුමත කරන ලද සැලැස්ම 1100කින් 996ක් සඳහා අනුකූලතා සහතික නිකුත් කර නොතිබීම නිසා ඒ මත ගාස්තු ලෙස අය කරන රු.3,984,000ක ආදායමක් සභාවට අහිමි වී තිබුණි.

බොහෝ ඉදිකිරීම් අනුමත සැලසුමට අනුකූල නොවන ලෙස ඉදිකර තිබීම, ඉදිකිරීම් අතරමග නවතා තිබීම, නීති කටයුතු සඳහා විශාල පිරිවැයක් දැරීමට සිදුවීම, අධීක්ෂණ නිලධාරීන් නොමැතිවීම ආදී කරුණු මීට හේතු වී ඇති බව.

සැලසුම් අනුමත කළ පසු විපරම් ක්‍රියාවලිය සිදු කර අවශ්‍ය ක්‍රියාමාර්ග ගැනීම සහ අනුකූලතා සහතික නිකුත් කර වරිපනම් සංශෝධන සිදු කළ යුතුය.

(ආ) අනවසර ඉදිකිරීම් 06ක ඉදිකිරීම් අත්හිටුවීමට නියෝග කර තිබුණද, එම නියෝග නොතකා අදාළ ඉදිකිරීම් නිමකර හා කරගෙන යමින් පැවතුණි.

නඩු තීන්දුව අනුව එවැනි ඉදිකිරීම් කඩා ඉවත් කිරීම සඳහා ලිඛිත නියෝග ලබා දී තිබුණද, එම කාර්යය ඉටු වී නොතිබුණි.

අනවසර ඉදිකිරීම් අත්හිටුවීම කළ යුතු වේ.

(ඇ) නාගරික සංවර්ධන අධිකාරිය විසින් පවරාගත් සභාව සතු තානායම් 2009 වර්ෂයේ අංක 1589/20 දරන ගැසට් නිවේදනය පරිදි ආපසු භාර දිය යුතු වුවද, 2022 දෙසැම්බර් වන විටත් පවරා දී නොතිබුණි. එමෙන්ම, 2020 සැප්තැම්බර් සිට 2022 මැයි දක්වා කාලයට අදාළව එම අධිකාරියෙන් රු.1,506,700ක තානායම් කළමනාකරණ ගාස්තුවක් ද අයවිය යුතුව පැවතුණි. තව ද, 2009 වර්ෂයේ සිට 2015 ජූලි දක්වා බාහිර පාර්ශව විසින් එම තානායමෙන් ආදායම් උපදවා ගෙන තිබුණු බැවින්, එම කාලය තුළ හිඟහිටි රු.502,026ක ගාස්තු කපා හැරීමට කරන ලද ඉල්ලීමක යෝග්‍යතාව ගැටළු සහගත විය.

ගෙවීමට ඇති රු.502026 ක මුදල මහ සභා තීරණය අනුව කපා හැරීම් නියෝග සඳහා ඉදිරිපත් කර ඇත. රු.1,506,700ක මුදල අයකර ගැනීම සඳහා අදාළ පාර්ශව වෙත දැනුම් දී ඇත. දේපළ තහනම් කිරීමට හෝ නඩු පැවරීමට නොහැකි වීමද, හිඟ අයකර ගැනීමට නොහැකිවීමට හේතු වී ඇති බව.

නාගරික සංවර්ධන අධිකාරියට පවරා ගැනීමේ කොන්දේසි අනුව හිඟ කුලී අය කර ගත යුතු අතර, ගැසට් නිවේදනය අනුව දේපළ ආපසු ලබා ගැනීමට කටයුතු කළ යුතුය.

(ඈ) විදුලි බල හා බලශක්ති අමාත්‍යාංශයේ ලේකම්ගේ උපදෙස්වලට අනුකූල නොවන ලෙස එම අමාත්‍යාංශ අනුමැතියක් රහිතව 2020 වර්ෂයට පෙර විටී ලාම්පු 1184 ක් සවිකර තිබුණි.

එම අනුමැතිය ලබාගන්නා බව

නව විටී ලාම්පු සවිකිරීමට අමාත්‍යාංශ අනුමැතිය ලබා ගත යුතු වේ.

3.2 මෙහෙයුම් අකාර්යක්ෂමතා

විගණන නිරීක්ෂණය	කළමනාකාරීත්වයේ අදහස් දැක්වීම	නිර්දේශය
(අ) ගිණුම් අංශයේ නිලධාරීන් 04 දෙනෙකු වර්ෂ 08 ත් 13 ත් අතර කාලයක් එකම ස්ථානයක සේවය කරමින් සිටී. සභාවේ වූ අංශ 12ක සේවා නියුක්තිකයින්ගේ සේවා කාලය පිළිබඳ තොරතුරු විගණනය සඳහා ඉදිරිපත් නොවුණි.	ස්ථාන මාරුකිරීම් සිදුකරනු ලබන්නේ සබරගමුව පළාත් ප්‍රධාන ලේකම් කාර්යාලය හා පළාත් පාලන කොමසාරිස් කාර්යාලය මගින් බව.	අභ්‍යන්තර ස්ථාන මාරු සිදු කළ යුතුය.
(ආ) කඩ කාමර වෙනුවෙන් ගිවිසුම්ගත නොවීම නිසා රු.243,300ක ආදායමක් අහිමි වී තිබුණි.	මෙම කඩකාමර සඳහා ගිවිසුම් ගතවීමක් සිදුකර නොමැත.	ගිවිසුම්ගත විය යුතු වේ.
(ඇ) සමාලෝචිත වර්ෂය අවසානයට ගෙවිය යුතු රු. 68,432,711ක ණයහිමි ශේෂය තුළ වසර 01ත් වසර 02ත් අතර කාලයක් පැරැණි රු.21,720,502ක් ද, වසර 03කට වඩා පැරැණි රු.6,900,316 ක් ද පැවැතිණි.	වසරක් ඉකුත් වූ ණයහිමි ශේෂයෙන් රු.9,491,116 ක් ගෙවා ඇති බව.	ණයහිමි ශේෂ නිරවුල් කිරීමට කටයුතු කළ යුතු වේ.

3.3 වත්කම් කළමනාකරණය

විගණන නිරීක්ෂණය	කළමනාකාරීත්වයේ අදහස් දැක්වීම	නිර්දේශය
(අ) අවශ්‍යතාව පරිදි මිල දී නොගැනීම නිසා වර්ෂ 02ත් වර්ෂ 12ත් අතර කාලයක් තුළ මිල දී ගත් රු. 307,265ක් වූ ටයර් 27ක් අභාවිතව පැවැතිණි.	2022 භාණ්ඩ සමීක්ෂණ අනුව කටයුතු කරන බව.	වත්කම් අභාවිතව නොතැබිය යුතු වේ.
(ආ) ගිනි නිවීමේ ඒකකයක් නොතිබීම නිසා 2022 මාර්තු මාසයේ ලද ගිනි නිවීමේ රථයක් 2022 දෙසැම්බර් දක්වාම අභාවිතව පැවතුණි.	ගිණි නිවීමේ ඒකකයට ගොඩනැගිල්ලක් ඉදිකර ඇති අතර එකවර ජලය ලබාගැනීම සඳහා ස්ථානයක්ද සකස් කරමින් පවතින බව.	-එම-
(ඇ) ලොරියක්, අත් ට්‍රැක්ටරයක් හා වෙලර් 02ක් වසර 10 කට වැඩි කාලයක සිට අභාවිතව පවතී.	සුදුසු පරිදි ක්‍රියා කර වාර්තා කරන බව.	-එම-

3.4 මානව සම්පත් කළමනාකරණය

විගණන නිරීක්ෂණය	කළමනාකාරීත්වයේ අදහස් දැක්වීම	නිර්දේශය
අනුමත කාර්ය මණ්ඩලයේ පුරප්පාඩු 51 ක්ද, 02 දෙනෙකුගේ අතිරික්තයක්ද පැවති අතර සේවා ගිවිසුම් මත 14 දෙනෙකු බඳවාගෙන තිබුණි.	පුරප්පාඩු සඳහා ඉල්ලීම් කර ඇත. ඉල්ලීමකින් තොරව සංවර්ධන නිලධාරීන් ලබා දීම නිසා අතිරික්තයක් ඇති වී තිබුණි.	අවශ්‍යතාව මත පුරප්පාඩු සම්පූර්ණ කළ යුතු වේ.